

*śrīḥ*  
*śrīmatē rāmānujāya namaḥ*  
*śrīmatē niḡamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē araṇyakāṇḍē*

**॥ *dvisaptatitamaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ dvisaptatitamaḥ sargaḥ ॥

śrīrāmalakṣmaṇābhyāṃ citāgninā kabandhasya dāhō  
divyarūpaṃ dhṛtvā tēna śrīrāmāya sugrīvēṇa saha maitrīṃ  
kartuṃ saṃmatidānam

ēvamuktau tu tau vīrau  
kabandhēna narēśvarau |  
giripradaramāsādyā  
pāvakaṃ visasarjatuḥ || 3.72.1 ||

lakṣmaṇastu mahōlkābhi -  
rjvalitābhiḥ samantataḥ |  
citāmādīpayāmāsa  
sā prajajvāla sarvataḥ || 3.72.2 ||

taccharīraṃ kabandhasya  
ghṛtapiṇḍōpamaṃ mahat |  
mēdasā pacyamānasya  
mandaṃ dahata pāvakaḥ || 3.72.3 ||

savidhūya citāmāśu  
vidhūmō'gnirivōtthitaḥ |

arajē vāsasī bibhra -

nmālyam divyam mahābalaḥ || 3.72.4 ||

tataścītāyā vēgēna

bhāsvarō virajāmbaraḥ |

utpapātāśu samhr̥ṣṭaḥ

sarvapatyaṅgabhūṣaṇaḥ || 3.72.5 ||

vimānē bhāsvarē tiṣṭhan

haṃsayuktē yaśaskarē |

prabhayā ca mahātējā

diśō daśa virājayan || 3.72.6 ||

sō'ntarikṣagatō vākyaṃ

kabandhō rāmamabravīt |

śṛṇu rāghava tattvēna

yathā sītāmavāpsyasi || 3.72.7 ||

rāma ṣaḍ yuktayō lōkē

yābhiḥ sarvaṃ vimṛśyatē |

parimṛṣṭō daśāntēna

daśābhāgēna sēvyatē || 3.72.8 ||

daśābhāgagatō hīna -

stvam hi rāma salakṣmaṇaḥ |

yatkṛtē vyasanaṃ prāptaṃ

tvayā dārapradharṣaṇam || 3.72.9 ||

tadavaśyaṃ tvayā kāryaḥ

sa suhṛt suhṛdām vara |

akṛtvā nahi tē siddhi -

mahaṃ paśyāmi cintayan || 3.72.10 ||

śrūyatāṃ rāma vakṣyāmi

sugrīvō nāma vānaraḥ |

bhrātrā nirastaḥ kruddhēna

vālinā śakrasūnunā || 3.72.11 ||

ṛṣyamūkē girivarē

pampāparyantaśōbhitē |

nivasatyātmavān vīra -

ścaturbhiḥ saha vānaraiḥ || 3.72.12 ||

vānarēndrō mahāvīrya -

stējōvānamitaprabhaḥ |

satyasandhō vinītaśca

dhṛtimān matimān mahān || 3.72.13 ||

dakṣaḥ pragalbhō dyutimān

mahābalaparākramaḥ |

bhrātrā vivāsītō vīra

rājyahētōrmahātmanā || 3.72.14 ||

sa tē sahāyō mitraṃ ca

sītāyāḥ parimārgaṇē |

bhaviṣyati hi tē rāma

mā ca śōkē manaḥ kṛthāḥ || 3.72.15 ||

bhavitavyaṃ hi taccāpi

na tacchakyamihānyathā |

kartumikṣvākuśārdūla

kālō hi duratikramaḥ || 3.72.16 ||

gaccha śīghramitō vīra

sugrīvaṃ taṃ mahābalaṃ |

vayasyaṃ taṃ kuru kṣipra -

mitō gatvādya rāghava || 3.72.17 ||

adrōhāya samāgamyā

dīpyamānē vibhāvasau |

na ca tē sō'vamantavyaḥ

sugrīvō vānarādhipaḥ || 3.72.18 ||

kṛtajñāḥ kāmarūpī ca

sahāyārthī ca vīryavān |

śaktau hyadya yuvāṃ kartuṃ

kāryaṃ tasya cikīrṣitam || 3.72.19 ||

kṛtārthō vākṛtārthō vā

tava kṛtyaṃ kariṣyati |

sa ṛkṣarajasāḥ putraḥ

pampāmaṭati śaṅkitaḥ || 3.72.20 ||

bhāskarasyaurasaḥ putrō

vālinā kṛtakilbiṣaḥ |

sannidhāyāyudhaṃ kṣipra -

mṛṣyamūkālayaṃ kapim || 3.72.21 ||

kuru rāghava satyēna

vayasyaṃ vanacāriṇam |

sa hi sthānāni kārtsnyēna  
sarvāṇi kapikuñjaraḥ || 3.72.22 ||

naramāṃsāśināṃ lōkē  
naipunṣyādadhigacchati |  
na tasyāviditaṃ lōkē  
kiñcidasti hi rāghava || 3.72.23 ||

yāvat sūryaḥ pratapati  
sahasrāṃśuḥ parantapa |  
sa nadīrvipulān śailān  
giridurgāṇi kandarān || 3.72.24 ||

anviṣya vānaraiḥ sārdhaṃ  
patnīm tē'dhigamiṣyati |  
vānarāṃśca mahākāyān  
prēṣayiṣyati rāghava || 3.72.25 ||

diśō vicētuṃ tāṃ sītāṃ  
tvadviyōgēna śōcatīm |  
anvēṣyati varārōhāṃ  
maithilīm rāvaṇālayē || 3.72.26 ||

sa mēruśṛṅgāgragatāmaninditāṃ  
praviṣya pātālatalē'pi vāśritām |  
plavaṅgamānāmṛṣabhastava priyāṃ  
nihatya rakṣāṃsi punaḥ pradāsyati || 3.72.27 ||

|| ityārṣē śrīmadrāmāyaṇē vālmikīyē ādikāvye  
aranyakāṇḍē dvisaptatitamaḥ sargaḥ ||